

நமது பரலோக தந்தையின் சத்தத்தை கவனியுங்கள்



இந்தப் பாடத்தில் நீங்கள் படிப்பது

தேவன் உன்னோடு பேச விரும்புகிறார்
தேவன் அநேக வழிகளில் பேசுகிறார்
தேவனின் புத்தகம் எவ்வாறு எழுதப்பட்டது
வேதக்குறிப்புகள்
தேவனின் சத்தத்தை எப்படி கேட்பது

தேவன் உன்னோடு பேச விரும்புகிறார்

எந்த தகப்பன் தன் பிள்ளைகள் சிறு குழந்தைகளாக இருக்கும்பொழுது அவர்களோடு பேசி சிரித்து மகிழ மாட்டான்? உங்கள் பரலோக தகப்பனும் கூட அவருடைய சிறு பிள்ளைகளோடு பேசி அவருடைய அன்பை அவர்களுக்கு காட்டி அவர்களுக்கு போதித்து குழப்பம் உள்ள நேரங்களில் உதவி செய்கிறார். அவருடைய குரலை கேட்க விரும்புகிறாயா?

நீங்கள் செய்ய வேண்டியது

1. தேவன்

-a) தமது பிள்ளைகளோடு பேச விரும்புகிறார்
-b) நம்முடன் பேசுவதற்கு மிகவும் பரிசுத்தம் உடையவராக இருக்கிறார்

....b) ஜனங்களுடன் இப்பொழுது பேசுவதில்லை

விடை: 1a) தேவன் தமது பிள்ளைகளோடு பேச விரும்புகிறார்

தேவன் அநேக வழிகளில் பேசுகிறார்

பூர்வ காலங்களில் பங்கு பங்காகவும் வகை வகையாகவும் தீர்க்கதரிசிகள் மூலமாய் பிதாக்களுக்கு திருவுளம் பற்றின தேவன் இந்த கடைசி நாட்களில் குமாரன் மூலமாய் நமக்கு திருவுளம் பற்றினார். எபிரேயர் 1:1,2 தேவன் உங்களோடு பேசும் சில விதங்களாவன :

நேரடியாக உங்கள் ஆத்துமாவோடு பேசுகிறார்.

பரிசுத்த ஆவியானவர் மெய்யான இயேசுவின் பிரசன்னத்தை உங்களுக்கு உண்மையாக்குவார். அவர் உங்களுடைய மனசாட்சி மூலமாய் நீங்கள் என்ன செய்ய வேண்டும் என்பதை உணர்த்தலாம், சிலவற்றை செய்ய கூடாது என்றும் எச்சரிக்கிறார். ஆவிக்குரிய சத்தியங்களை அவர் உனக்கு தெளிவாக்கலாம், அல்லது சில காரியங்களை நீ செய்யும்படியாய் உள்ளத்திலே திட்டவட்டமான உணர்வைக் கொடுப்பார். நீ ஜெபிக்கும்பொழுது உன் இருதயத்தில் அவருடைய சத்தத்தை கேட்க எதிர்ப்பார்த்திரு.

நீங்கள் செய்ய வேண்டியது

2. தேவன் எப்படி உங்கள் ஆத்துமாவோடு பேசுவார்.

(இரண்டு விடைகளை தெரிந்தெடுக்கவும்)

....a) மற்றவர்கள் பேசுவதைப்போல அவர் பேசும் தொனியை கேட்கலாம்

....b) சிலவற்றை செய்யும் படியாக உறுதிப்படுத்தப்படலாம்

....c) கனவு அல்லது தரிசன மூலமாக உங்களுடன் பேசலாம்

...d) ஒரு ஆவிக்குரிய சத்தியம் சடுதியில் உண்மையுள்ளதாகவும் தெளிவுள்ளதாகவும் தோன்றலாம்

விடைகள் : 2b) சிலவற்றை செய்யும் படியாக உறுதிப்படுத்தப்படலாம் d) ஒரு ஆவிக்குரிய சத்தியம் சடுதியில் உண்மையுள்ளதாகவும் தெளிவுள்ளதாகவும் தோன்றலாம்.

அவருடைய ஆசீர்வாதங்கள் மூலம்

அநேக தேவப்பிள்ளைகள் தாங்கள் மறுபடியும் பிறந்ததிலிருந்து முழு உலகமும் தங்களுக்கு வேறுபட்டதாக தோன்றுகின்றது என்று கூறுவர். நீயும் கூட உன்னை சுற்றியுள்ள தேவனின் ஆசீர்வாதங்களை காணும்போது அவ்வனுபவத்தை பெறலாம். அவருடைய பிரசன்னத்தை இயற்கை மூலமாய் உணரலாம். இசை மூலமாகவோ, ஓவியங்கள் மூலமாகவோ அவர் உன்னோடு பேசலாம். மற்ற தேவப்பிள்ளைகளோடு நீ தொடர்புக் கொள்ளும்போது அவர் உனக்கு அருகில் இருக்கிறார் என்பதை நீ உணருவாய். ஆயிரக்கணக்கான ஆசீர்வாதம் உன்னை குழ இருக்கிறது என்று தேவனின் நன்மைகளைக் குறித்து சொல்லுகொள்வாய். அவர் உன் ஜெபத்திற்கு பதில் அளிப்பதில் மூலமாய் பேசுகிறார். உன் ஆவிக்குரிய கண்கள் தேவனுடைய புன் சிரிப்பைக் கண்டு உன் ஆவிக்குரிய காதுகள், அவர் உரைக்கும் சத்தம், உன் பிள்ளையே நான் உன்னை நேசிக்கிறேன் என்பதை கேட்க கூடும்.

நீங்கள் செய்ய வேண்டியது

3. தேவன் உன்னுடன் பேசினதுண்டா?.....
4. தேவன் உன்னை நேசிக்கின்றார் என்று நீ கண்டப்படி அவர் உனக்கு அளித்த ஆசீர்வாதங்கள் சிலவற்றை குறிப்பிடவும்

.....

மற்ற கிறிஸ்தவர்கள் மூலம்

சில நேரங்களில் குடும்பத்தில் உள்ள முதிர்ந்த பிள்ளைகள் இளையவர்களைப் பார்த்து : “இல்லை இல்லை அப்பா அதை விரும்பவில்லை” அல்லது : “பார், இதுதான் அப்பா விரும்புவது” என்று கூறுவார்கள்.

அதுபோலவே தேவனும் அவருக்குள் ஜீவிக்கும் முதிர்ந்தபிள்ளைகளின் மூலமாய் பேசுகிறார். நாம் மற்ற தேவபிள்ளைகளுடன் அடிக்கடி தொடர்புகொண்டு அவர்களிடமிருந்து தைரியம், வழி நடத்துதல் உதவிகள் பெற்றுக் கொள்ள வேண்டுமென அவர் விரும்புகிறார்.

தெய்வ பயத்தோடே ஒருவருக்கொருவர் கீழ்ப்படிந்திருங்கள்
எபேசியர் 5:21

நீங்கள் செய்ய வேண்டியது

5. எப்பொழுதாவது மற்ற தேவபிள்ளைகள் நீ எதை செய்ய தேவன் விரும்புகிறார் என்று உணர்ந்து கொள்ளும்படி உனக்கு உதவி செய்ததுண்டா?
6. நீ ஒரு நல்ல தேவபிள்ளையாய் இருப்பதற்கு யாராவது உனக்குவித்ததுண்டா..... யார்?
7. தமது பிள்ளைகள் மூலமாய் அவர் பேசும் விதங்களுக்காய் அவருக்கு நன்றி செலுத்தவும். மற்றவர்களை இரட்சிப்பிற்கு நேராய் வழி நடத்த அல்லது மற்றவர்களை உனக்குவிக்க, அவர் உனக்கு உதவிச் செய்ய ஜெபிக்கவும்.

ஆவிக்குரிய வரங்கள் மற்றும் ஊழியங்கள் மூலம்

பரிசுத்தாவியானவர் சபையில் அநேக வரங்களை வைத்திருக்கிறார், அவர் அதன் மூலம் நம்மோடு பேசுகிறார். அவர்

தேவனுடைய செய்தியை சபையின் போதகர், சுவிசேஷகர், எழுத்தாளர் இவர்கள் மூலம் அறிவிக்கிறார். ஒவ்வொரு தேவப்பிள்ளையும் தேவனை குறித்து மற்றவர்களுக்குச் சொல்ல அவர் விரும்புகிறார். உன்னால் இயன்றவரை சபை ஆராதனைகளுக்கு அடிக்கடி செல்வது அவசியம். ஒவ்வொரு நேரமும் நீ செல்லும்போது உன் பரலோக தகப்பன் என்னச் சொல்கிறார் என்பதை நன்கு கவனி. ஏனெனில் இரண்டு பேராவது மூன்று பேராவது, என் நாமத்தினாலே எங்கே கூடி இருக்கிறார்களோ, அங்கே அவர்கள் நடுவிலே இருக்கிறேன். மத்தேயு 18:20

நீங்கள் செய்ய வேண்டியது

8. இவைகள் மூலம் சில நேரங்களில் தம் மக்களுடன் பேசுகிறார்

(இரண்டு விடைகளை தெரிந்தெடுக்கவும்)

....a) சபைபோதகர், சுவிசேஷகர்களின் பிரசங்கம் மூலம்

....b) குறிச்சொல்லுகிறவர்கள் மூலம்

....c) மந்திரக்காரர் மூலம்

....d) கிறிஸ்தவ எழுத்தாளர்களின் கைப்பிரதி புஸ்தகங்கள் மூலம்

9. நீ சபையில் இருக்கும்போது தேவன் உன்னோடு பேசுவதை நீ எதிர்பார்க்கிறாயா?

10. இப்புத்தகம் மூலம் தேவன் உன்னிடம் பேசினது உண்டா?

11. ஒவ்வொரு பாடத்தின் மூலமாகவும் தேவன் உன்னோடு பேசும்படி அவரிடம் வேண்டிக்கொள்.

விடை : 8a) சபை போதகர், சுவிசேஷகர்களின் பிரசங்கம் மூலம் d) கிறிஸ்தவ எழுத்தாளர்களின் கைப்பிரதிகள் மூலம்

பாடல்கள் மூலம்

தேவன் அடிக்கடி சவிசேஷு பாடல்கள் பல்லவிகள் மூலம் உன்னுடன் பேசுவார். ஒரு சில பாடல்களின் செய்தியை அடிக்கடி உன் மனதில் தேவை உள்ள நேரங்களில் கொண்டு வருவதைக் குறித்து நீ அதிசயிக்க கூடும்.

“சங்கீதங்களினாலும், கீர்த்தனைகளாலும், ஞானப்பாட்டுகளினாலும், ஒருவருக்கொருவர் புத்தி சொல்லிக்கொண்டு உங்கள் இருதயத்தில் கர்த்தரைப் பாடி கீர்த்தனம் பண்ணுங்கள்.”

எபேசியர் 5:19

நீங்கள் செய்ய வேண்டியது

12. சபையில் பாடப்படும் பாடல்களையும் பல்லவிகளையும் விரைவில் கற்றுக்கொள்ள தேவனை நோக்கி வேண்டிக் கொள்ளவும். உன்னால் இயன்றவரை அவைகளை பாடவும்.

13. நீ என்னப் பாடுகிறாய் என்று உணரும்படியான பழக்கத்தை ஏற்படுத்திக் கொள். என்னப் பாடுகிறாய் என்பதின் கருத்தை உணர்ந்துப்பாடு. நீ பாடுகிற பாடலின்படி உன் வாழ்க்கை அமையும்படி கர்த்தரை நோக்கி வேண்டிக் கொள்.

வேதாகமத்தின் மூலம்

தேவன் தமது புத்தகமாகிய வேதாகமத்தின் மூலம் உன்னுடன் பேசுகிறார். இது அவர் செய்தியை நாம் அறிந்துக்கொள்ள திட்டமான வழியாகும். சபை போதகர் உன் வாழ்வின் தேவ சித்தம் என்ன என்பதை அநேக நேரங்களில் அறியாமல் இருக்க கூடும். சொப்பனங்களும் தரிசனங்களும் கூட எல்லா நேரங்களிலும் தேவனிடமிருந்து கிடைப்பது

இல்லை. அவைகள் உன்னுடைய மிகுந்த சிந்தனையினாலும் ஏற்படக்கூடும். சில வேளைகளில் தேவனுடைய சித்தம் என்ற நினைவில் உன் சொந்த வாஞ்சைகளினால் சிலவற்றை நீ செய்யலாம். ஆகையால் தேவனின் குரலை எப்படி அறிந்து கொள்ள முடியும்? தேவனின் நேரடியான செய்தி வேதாகமத்தில் உனக்காக எழுதப்பட்டிருக்கிறப்படியால் நீ அவருக்கு நன்றி செலுத்தவும். அவற்றின் மூலம் உனக்கு சொல்லப் படுகிற எல்லாவற்றையும் சோதித்தறிய வேண்டும்.

“உமது வேதத்திலுள்ள அதிசயங்களை நான் பார்க்கும் படிக்கு என் கண்களை திறந்தருளும். கர்த்தாவே உமது வசனம் என்றென்றைக்கும் வானங்களில் நிலைத்திருக்கிறது. உம்முடைய வசனம் என் கால்களுக்கு தீபமும் என் பதைக்கு வெளிச்சமுமாயிருக்கிறது. உம்முடைய வசனத்தின் பிரசித்தம் வெளிச்சம் தந்து பேதைகளை உணர்வுள்ளவர்களாக்கும். உம்முடைய வசனம் சமுலமும் சத்தியம். உம்முடைய நீதி நியாயமெல்லாம் நித்தியம்.” சங்கீதம் 119:18,89,105,130,160.

நீங்கள் செய்ய வேண்டியது

14. உனக்கு தேவனின் செய்தியை அறிந்து கொள்ள திட்டமான வழி

- தேவன் வேதாகமத்தில் என்ன சொல்லுகிறார் என்பது
- உன் நண்பர்களின் புத்திமதிகளை கவனித்தல்
- உன் உணர்ச்சிகள் என்ன சொல்கிறது அதைச் செய்தல்

விடை 14a) தேவன் வேதாகமத்தில் என்ன சொல்லுகிறார் என்பது

தேவனின் புத்தகம் எவ்வாறு எழுதப்பட்டது

நூற்றாண்டுகளாக தேவன் சில நல்ல மனிதர்களை தெரிந்தெடுத்து அவர்கள் மூலம் தமது செய்தியை எழுதினார். அவர் எழுத வேண்டியதை பரிசுத்த ஆவியானவர் அவர்களுக்கு ஏவினார். 1600 வருட காலங்களில் சுமார் 40 மனிதர்கள் வேவ்வேறு காலங்களில் அவருடைய செய்தியை 66 புத்தகங்களில் எழுதினர். இதுவே பரிசுத்த வேதமாகும். இப்புத்தகங்கள் முழுமையாய் ஏற்றுக்கொள்ளப்பட்டு ஒரே கருத்தமைந்ததாகும்.

நீங்கள் செய்ய வேண்டியது

15. வேதாகமத்தை எழுதிய மனிதர்கள் (இரண்டு விடைகளை தெரிந்தெடுக்கவும்)

- a) தெரிந்தெடுக்கப்பட்டவர்களாயிருந்தனர்
- b) அரசனால் சம்பளம் கொடுக்கப்பட்டு எழுத அமர்த்தப்பட்டிருந்தனர்
- c) பரிசுத்தாவியானவரால் ஏவப்பட்டு எழுதினர்
- d) அநேக தவறுதல்கள் இழைத்தனர்

விடைகள் : 15a) தெரிந்தெடுக்கப்பட்டவர்களாயிருந்தனர்
c) பரிசுத்தாவியானவரால் ஏவப்பட்டு எழுதினர்

அனேக ஆண்டுகளுக்கு முன்னே தேவன் தமது பிள்ளைகள் மூலம் 66 புத்தகங்களையும் ஒருங்கே இணைத்து பரிசுத்த வேதாகமம் ஆக்கினார். பரிசுத்த வேதாகமம் என்றால் தேவனின் புத்தகங்கள் என்று பொருள்படும். முதல் 39 புத்தகங்கள் நமது கர்த்தராகிய இயேசு கிறிஸ்து பிறப்பதற்கு

முன்பாக எழுதப்பட்டன. அவைகள் பழைய ஏற்பாடு என்று அழைக்கப்படுகிறது. வேதாகமத்தின் இரண்டாவது பகுதி புதிய ஏற்பாடு என்று அழைக்கப்படுகிறது. இதில் 27 புத்தகங்கள் அடங்கி இருப்பதுடன் இயேசு இந்த பூமியில் வந்த பின் அவர் தேவனுக்கும் மனிதனுக்கும் இடையே உண்டாகிய புதிய உடன்படிக்கையுமாய் இருக்கிறது. அவைகள் உடன்படிக்கையின் எல்லைகளை நமக்கு கொடுக்கிறது.

நீங்கள் செய்ய வேண்டியது

16. வேதாகமம் இரண்டு பிரதான பிரிவுகளாய் பிரிக்கப்பட்டுள்ளது. அவைகள் :

- ...a) பழைய ஏற்பாடும் தள்ளுப்படியாகமமும்
- ...b) பழைய ஏற்பாடு புதிய ஏற்பாடு
- ...c) நியாய பிரமாணமும் தீர்க்கதரிசனமும்

17. வேதாகமத்தில் எத்தனை புத்தகங்கள் உள்ளன.

- ...a) பழைய ஏற்பாட்டில் 39 புத்தகங்களும் புதிய ஏற்பாட்டில் 27 புத்தகங்களும் உள்ளன
- ...b) பழைய ஏற்பாட்டில் 29 புத்தகங்களும் புதிய ஏற்பாட்டில் 37 புத்தகங்களும் உள்ளன

விடை : 16b) பழைய ஏற்பாடும் புதிய ஏற்பாடும் 17a) பழைய ஏற்பாட்டில் 39 புத்தகங்களும் புதிய ஏற்பாட்டில் 27 புத்தகங்களும் உள்ளன.

பழைய ஏற்பாடு முதலாவதாக எபிரேய பாஷையிலும் புதிய ஏற்பாடு கிரேக்கப் பாஷையிலும் எழுதப்பட்டது. தேவன் மனுசுலம் யாவுருக்கும் இப்புத்தகத்தை அளித்து அவர் ஒவ்வொருவரும் வாசிக்க விரும்புகின்றபடியால் அவர்

தமது பிள்ளைகளுக்கு உதவி செய்து பல மொழிகளில் மொழி பெயர்க்க செய்தார். இப்பொழுது சுமார் 1300 பாஷைகளுக்கு மேலாக வேதகாமம் பல பகுதிகளாக மொழி பெயர்க்க பட்டுள்ளது.

நீங்கள் ிய்ய வேண்டியது

18. வேதாகமத்தின் மூல பாஷை

- ...a) எபிரேய, லத்தீன், பாஷை
- ...b) ஷபானிஷ், கிரேக்க பாஷை
- ...c) பிரான்சீசு, ஆங்கில பாஷை
- ...d) எபிரேய கிரேக்க பாஷை

19. வேதாகமம்

- ...a) எல்லோருக்கும் உரிய புத்தகம்
- ...b) கல்விமாண்களுக்கு மட்டும் உரியது.
- ...c) சபை போதகருக்கு மட்டுமேயன்றி வேறு ஒரு வருக்கும் உரியதன்று

விடைகள் : 18d) எபிரேய, கிரேக்க பாஷை

19a) எல்லோருக்கும் உரிய புத்தகம்

வேத குறிப்புகள்

வேதாகமத்தில் ஒவ்வொரு புத்தகமும் அதிகாரங்களாய் பிரிக்கப்பட்டு எண்கள் இடப்பட்டுள்ளன. அவ்வதிகாரங்கள் சிறிய சிறிய பகுதிகளாக பிரிக்கப்பட்டு வசனங்கள் என்று அழைக்கப்படுகின்றன. இவ்வசனங்களுக்கு எண்கள் இடப்பட்டுள்ளபடியால் வேதாகமத்தில் எங்கே இருக்கிறது என்று சொல்லவும் கண்டுபிடிக்கவும் முடியும். வேதத்தில் குறிப்பிட்ட பகுதியை கண்டுக்கொள்ள வேண்டும் என்றால் முதாலவது அப்புத்தகத்தின் பெயரை எழுதி பின்னர் அந்த

அதிகாரத்தின் எண் எழுதி அதன் பின்னர் இரண்டு புள்ளிகளை இட்டு (:) வசனத்தின் எண்ணை எழுதவும். யோவான் 3:16 இது யோவான் எழுதின சுவிசேஷம் 3ம் அதிகாரம், பதினொன்றாம் வசனத்தை குறிக்கிறது.

இரண்டு வசனங்களுக்கு மேற்பட்ட வசனங்களை எழுதும் போது அவைகள் அவ்வதிகாரத்தில் வெவ்வேறு இடங்களில் இருக்குமென்றால் காற்புள்ளியிட்டு வேறுபடுத்திகாட்டும் யோவான் 3:16,17,20 இதன் அர்த்தம் என்னவென்றால் யோவான் எழுதிய சுவிசேஷம் மூன்றாம் அதிகாரம் பதினொன்றாம் வசனம், பதினேழாம் வசனம், இருபதாம் வசனம் என்று அர்த்தம்.

இரண்டு வசனங்களுக்கிடையே சிறு கோடிடப்பட்டிருந்தால் எல்லா வசனங்களும் உள்பட அர்த்தமாகும். உதாரணம் யோவான் 3:16-22 என்றால் யோவான் எழுதிய சுவிசேஷம் மூன்றாம் அதிகாரம் பதினொன்றாம் வசனம் முதல் இருப்பத்திரண்டு வசனம்வரை என்று அர்த்தமாகும். வசனங்கள் வெவ்வேறு அதிகாரங்களில் இருக்கும்போது அவைகளை அரைபுள்ளி (;) இட்டு வேறுபடுத்தி காட்டும். எப்படி என்றால் யோவான் 3:16;6:24 இதன் பொருள் யாதெனில் யோவான் எழுதின சுவிசேஷம் மூன்றாம் அதிகாரம் பதினொன்றாம் வசனமும் ஆறாம் அதிகாரம் இருபத்தி நான்காம் வசனமும் என்று அர்த்தமாகும்.

தேவனின் சக்தத்தை எப்படி கேட்பது

நீ வாறொலி பெட்டியில் குறிப்பிட்ட வாறொலி நிகழ்ச்சியை கேட்கவேண்டுமானால் வாறொலிப்பெட்டியில் உள்ள சரியான வாறொலி நிலையத்தை கேட்க சரி செய்யவேண்டும். தேவனின் குரலை கேட்க உன் ஆவியை எப்படி சரிசெய்ய வேண்டும்? அப்படி செய்ய இதோ சில வழிகள் :

- * தினமும் வேதத்தை வாசிக்கவும்
- * நீ வேதத்தில் எதை வாசித்தாய் என்றுச் சொல்லி தொடர்ந்து சிந்தித்து அதை குறித்து தியானம் செய்.
- * மிக முக்கியமாய் நீ விரும்பும் வசனங்களை மனப்பாடம் செய்து வேத வாசிப்பை பழக்கப்படுத்திக் கொள்.

வேத வாக்கியங்களெல்லாம்* தேவ ஆவியினால் அருளப் பட்டுள்ளது; தேவனுடைய மனுஷன் தேறினவனாகவும், எந்த நற்கிரியையும் செய்ய தகுதியுள்ளவனாகவும் இருக்கும் படியாக அவைகள் உபதேசத்திற்கும் கடிந்துக்கொள்ளு தலுக்கும் உபயோகமாய் இருக்கிறது.

|| தீமோத்தேயு 3:16,17.

நீங்கள் இப்பொழுதுத்தான் வேதத்தை படிக்க துவங்கி இருப்பீர்களெனில், புதிய ஏற்பாட்டிலிருந்து வாசிக்க துவங்குங்கள். அதிலிருந்து தேவன், இயேசுவின் வாழ்க்கை அவருடைய உபதேசங்கள் மூலம் உன்னுடன் பேசுவார். நீ பழைய ஏற்பாட்டை படிப்பதற்கு முன்பதாக தேவன் ஏற்படுத்திய புதிய உடன்படிக்கையை குறித்து நீ அறிந்துக் கொள்ளுவாய்.

“பூர்வ காலங்களில் பங்கு பங்காகவும் வகை வகையாக வும் தீர்க்கதரிசிகள் மூலமாகவும் பிதாக்களுக்கு திருவுளம் பற்றின தேவன் இந்த கடைசி நாட்களில் குமாரன் மூல மாய் நமக்கு திருவுளம் பற்றினார்.” எபிரேயர் 1:1,2.

- * தேவன் என்னோடு பேச வேண்டும் என்னும் எதிர்பார்ப்பு போடு ஆலயத்திற்குச் செல்வாயாக.
- * தினந்தோறும் ஜெபி. தேவன் உன்னோடு பேசும்படி வேண்டிக்கொள். நீ ஜெபிக்கும்பொழுது உன் மனதில் சரியான நிலையை அமைத்துக்கொள்ள கண்களை முடி ஜெபிக்கவும். எல்லா நேரங்களிலும் நீ அவருடன் பேசிக்கொண்டி

ருப்பதில் மாத்திரம் நேரத்தை செலவிடாதே, அவர் உள்
னுடைய இருதயத்தோடு பேசும்படியாக அமர்ந்திரு.

* ஆவிக்குரிய பாடல்களை பாடிக்கொண்டு அவைகளைக்குறித்து
சிந்திக்கவும்.

* உன்னை சுற்றியுள்ள தேவனின் நன்மைகள், வல்லமை,
அவரது அன்பு இவைகளை நோக்கிப்பார்.

* கிறிஸ்தவ புத்தங்களை வாசித்து கிறிஸ்தவ வாஞ்ஞலி
நிகழ்ச்சிகளை கேட்கவும்.

* மற்றவர்களோடு தேவனை குறித்து உரையாடி அவருடைய
வார்த்தைகளை அவர்களுக்கு சொல்லவும்.

* தேவன் உன்னை என்ன செய்ய சொல்கிறாரோ அதை செய்.
அவர் உன்னை நடத்தவேண்டுமென்றால் உன் முழுமனதுடன்
நீ அவரை பின்பற்றவேண்டும் என்பதை நினைவில்
கொள்ளவும்.

* இப்புத்தகத்தில் உள்ளதான பாடங்களையும் மற்ற வேத
பாடங்களையும் உண்மையுடன் செய்து இவைகள் மூலம்
தேவன் உன்னுடன் பேசும்படியாய் வேண்டிக்கொள்ளவும்.

நீங்கள் செய்ய வேண்டியது

20. இப்பாடத்தில் தேவனுடைய குரலை எப்படிக்கேட்பது
என்பதை மறுபடியும் நினைவுக்கு கொண்டுவா. நீ
முன்பு செய்து முடித்தவைகளின் அருகில் ஓர் குறி
யிடு. இதுவரை நீ செய்யாதவைகளை குறித்தோ அல்
லது தொடர்ந்து செய்ய வேண்டியவைகளை குறித்தோ
இன்னும் செய்யாமல் இருப்பாயென்றால் அவைகள்
ஒவ்வொன்றிற்காக ஜெபிக்கவும். நீ செய்ய ஆரம்பித்
தருக்கிறவைகள் ஒவ்வொன்றின் கீழும் கொட்டவும்.